



IL-KNISJA F'MALTA

SEGRETARJAT GĦALL-EDUKAZZJONI NISRANIJA
Arċidjoċesi ta' Malta

Regolamenti għad-Dhul fl-Iskejjel tal-Knisja f'Malta L-Ewwel Sena Primarja 2018-2019 Applikanti li twieldu fis-sena 2013

KRITERJI TAD-DHUL

1. L-EWWEL KRITERJU - APPLIKANTI LI JINGHATAW POST:

a. Tfal mid-Djar tal-Knisja.

- b. **Tfal ta' Impjegati ma' skola tal-Knisja** jistgħu jinkitbu f'dik l-istess skola fejn jaħdem il-ġenitur jew fi skola tal-istess entità reliġjuża meta l-iskola hija fuq l-istess sit jew meta m'hemmx dhul f'livelli superjuri u sakemm it-tfal huma tal-istess sess bħal dak tal-livell superjuri.

Il-ġenitur irid ikun ilu impjegat *full-time* mal-iskola għall-anqas sena minn mindu tibda s-sena skolastika li jmiss. Dan ma jinkludix min ikun impjegat Full-Time b'sigħat imnaqqsa (*Full-Time Reduced Hours*). Il-ġenitur irid ikun għadu mpjegat *full-time* mal-istess skola meta tibda s-sena skolastika li jmiss.

Jekk skola tiegħu bniet biss ma tistax tapplika għal tifel skont il-Kriterju tal-Impjegati u viċeversa. Izda tista' tapplika skont il-Kriterju ta' Applikanti Oħra (Para. 3). B'danakollu, peress li-Seminarju tal-Arċisqof u s-Sacred Heart College huma skejjel lit-tmexxija tagħhom hija responsabbiltà tal-Arċisqof, għie deciż li minn din is-sena jitqiesu bħala skejjel tal-istess entità reliġjuża. Għalhekk impjegati tas-Seminarju li għandhom bniet jistgħu jiktubhom is-Sacred Heart College u viċi versa, impjegati tas-Sacred Heart College jistgħu jiktbu lis-subien tagħhom fis-Seminarju tal-Arċisqof.

L-iskejjel li jistgħu jaċċettaw tfal tal-impjegati tagħhom, jekk ikollhom postijiet vakanti fl-ewwel sena primarja fl-iskola tagħhom (ara Para. 1.4), huma:

Subien: De La Salle, St.Aloysius College Primary, St.Augustine, St.Benild (Stella Maris College), St. Paul's Missionary College, is-Seminarju, u ulied subien tal-impjegati tas-Sacred Heart College.

Bniet: Our Lady Immaculate, St.Dorothy Ғaḡ-Żebbuġ, St.Dorothy Sliema, St.Jeanne Antide College Primary School Gudja, St.Jeanne Antide College Immaculate Conception Secondary School Tarxien, St.Joseph Blata l-Bajda, St.Joseph Paola, St.Joseph Sliema, St.Monica Birkirkara, St.Monica Gżira u St.Monica Mosta, Sacred Heart College, u ulied bniet tal-impjegati tas-Seminarju.

Subien u Bniet: St.Albert the Great, St.Francis: Birkirkara, Cospicua, l-Imsida u Tas-Sliema; Theresa Nuzzo Marsa.

- ċ. **Tfal li jkollhom huthom jattendu Skola tal-Knisja matul is-sena skolastika 2017-2018** jistgħu jinkitbu fl-istess skola ta' huthom jew fi skola tal-istess entità reliġjuża. B'aħwa nifmu tfal li jkunu joqogħdu fl-istess dar u familja. Meta aħwa mhux mill-istess żewġ ġenituri jgħixu xi granet fil-ġimgha flimkien dawn jitqiesu bħala aħwa. F'dan il-każ jiġu pprezentati d-dokumenti rilevanti. Tfal adottati, jew tfal li għalihom hemm ftehim ta' *fostering* għal ta' l-inqas ta' erba' snin jitqiesu bħala aħwa tat-tfal tal-familja li jkunu qed jgħixu fiha. Il-Kriterju tal-Aħwa jista' japplika wkoll jekk ikun hemm postijiet vakanti fi snin oħra.

Peress li-Seminarju tal-Arċisqof u s-Sacred Heart College huma skejjel tal-Arċisqof, għie deciż li bniet li għandhom huthom subien studenti s-Seminarju jistgħu jinkitbu s-Sacred Heart College u viċi versa, subien li huthom bniet huma studenti s-Sacred Heart College jistgħu jinkitbu s-Seminarju tal-Arċisqof.

Jekk skola tiegħu bniet biss ma tistax tapplika għal tifel skont il-Kriterju tal-Aħwa u viċeversa, izda tista' tapplika skont il-Kriterju ta' Applikanti Oħra (Para. 3).

- d. **Tfal li qed jattendu skola tal-Knisja u jixtiequ jkunu trasferiti** għal skola tal-Knisja oħra tal-istess entità reliġjuża. Dan it-trasferiment japplika bejn l-iskejjel ta' St.Dorothy Sliema u Ғaḡ-Żebbuġ; bejn ta' St.Joseph Blata l-Bajda, Sliema u Paola; u bejn St.Monica Mosta u B'Kara meta l-aħwa jkunu jattendu St.Monica B'Kara jew meta l-ġenitur ikun impjegat ma' St.Monica B'Kara.
- e. **Eżenzjoni f'każijiet serji ta' żmien barra minn Malta.** Dhul ta' tfal li nġhatilhom eżenzjoni milli jattendu l-iskola minħabba li l-ġenituri kienu barra minn Malta għal xi raġuni serja. Dawn it-tfal jibdeu jattendu l-iskola magħżula fil-proċess tad-dhul.

- f. **Tfal fit-Tieni Sena Kindergarten ta' Skola tal-Knisja bla Kontinwità.** Dawn jieħdu sehem fil-Polza tal-Għażla.
- 1.1 Dawn il-kriterji 1a-f qegħdin f'gerarkija, l-ewwel jieħdu posthom it-tfal li ngħatatilhom eżenzjoni mill-attendenza, wara jiġu aċċettati t-tfal minn djar tal-Knisja, imbagħad it-tfal tal-impjegati, wara l-aħwa, dawk li qed jitolbu *transfer*, u warajhom it-tfal minn skola tal-Knisja bla Kontinwità.
- 1.2 Dawk li japplikaw skont wieħed mill-Kriterji 1a-d u 1f ikunu aċċettati sakemm in-numru ta' dawn l-applikazzjonijiet ma jkunx iżjed mill-postijiet vakanti fl-iskola/ skejjel rilevanti. Jekk in-numru jkun akbar, l-ewwel jiġu aċċettati t-tfal tal-impjegati, wara l-aħwa li fuqhom se jkun fl-istess skola u nkomplu skont il-gerarkija tal-kriterji. Jekk ma jkunx hemm post għal kull min hu f'wieħed minn dawn il-gruppi, tittella' polza għal dak il-grupp. Dawk li ma jkollhomx post u jkun applikaw bil-kriterju tal-aħwa, ikunu jistgħu jagħzlu skola oħra tal-istess entità reliġjuża jekk huwa l-każ. L-oħrajn jieħdu sehem fil-Polza ta' Parteċipazzjoni.
- 1.3 Għal skop ta' trasparenza jiġu ppubblikati fuq www.thechurchinmalta.org l-ismijiet u l-kriterji ta' dawn l-applikanti, skola skola.
- 1.4 Xi skejjel inizjalment ma jistgħux jaċċettaw studenti, jiġifieri dawk li għandhom 0 fil-kolonna 'Numru ta' Postijiet' Para. 5. Pero' jista' jkun li waqt il-proċess tal-Għażla jew minhabba xi raġuni oħra jinholoq xi post vakanti f'dawn l-iskejjel. Dan il-post jiġi offrut skont il-kriterji tad-dhul u/jew ir-riżultat tal-Polza. Għalhekk min jinteressah xi post f'dawn l-iskejjel għandu japplika (ara wkoll Para. 17.3).
- 1.5 Waqt il-proċess tal-Għażla ta' Skola jista' jinholoq post vakanti f'xi skola li għaliha applikanti skont Kriterji 1 a-d ma kienux ingħataw post. F'dan il-każ dawn jiġu offruti dan il-post vakanti skont il-gerarkija tal-kriterji u skont kif ikunu ġew fil-polza rilevanti. Jekk jinqala' każ fejn jista' japplika xi wieħed mill-kriterji 1a-d dan jieħu preċedenza anke fuq il-*Waiting List* Ġenerali.

2. **IT-TIENI KRITERJU - KAŻIJET SERJI: Jiġu milqugħa numru ta' tfal li għandhom bżonn l-għajnuna ta' L.S.A., tfal li jistgħu jitqiesu bħala każijiet soċjali u każijiet ta' *asylum seekers*, kif hawn spjegat.**

Ir-Regolamenti jipprovdu għad-dhul ta':

- **każijiet serji tal-ewwel kriterju** jiġifieri każijiet serji tfal mid-djar tal-Knisja, tfal tal-impjegati, aħwa, trasferiment, eżentati mill-attendenza, u tfal minn Skola tal-Knisja bla Kontinwità
- **każijiet serji tat-tielet kriterju** jiġifieri każijiet serji Applikanti Oħra.

2.1 Tfal li għandhom bżonn l-għajnuna ta' L.S.A. - Taħt dan il-kriterju ninkludu tfal li:

- huma *statemented* li għandhom bżonn għajnuna ta' L.S.A. jew simili, u li għalihom l-iskejjel jistgħu jipprovdu programm ta' edukazzjoni individwalizzat (IEP).
- bdew jew se jbdew il-proċess għand l-*istatementing moderating panel* jew għand ic-C.D.A.U.
- għandhom jew se jkollhom xi ċertifikat mingħand xi psikologu edukattiv jew simili, li jista' iwassal għal għajnuna ta' L.S.A. jew simili.
- tfal li se japplikaw għall-ewwel sena kindergarten u li meta ġew *screened* għall-awtiżmu ġie ndikat li jista' ikollhom bżonn ta' L.S.A.

Mal-applikazzjoni għandhom jiġu sottomessi d-dokumenti rilevanti.

2.2 Tfal li diġà għandhom *statement* u talbu revizzjoni tiegħu jew għamlu appell sad-data tal-applikazzjoni għandhom japplikaw bħala Każ Serju. Il-Kummissjoni tistudja dawn il-każijiet u tiddeċiedi dwarhom.

2.3 F'każijiet fejn l-applikant ikun diġà ġie *statemented* u għandu LSA imma jkun għamel progress u fl-opinjoni tal-ġenituri, tal-iskola u tas-psikologu ikun jista' ikompli l-edukazzjoni tiegħu mingħajr l-għajnuna tal-L.S.A, anke jekk ikun għadu ma sarx il-proċess tal-*istatementing board* sabiex jitneħħa l-L.S.A, l-applikant ikun jista' jitlob lill-Bord tad-Dhul sabiex jiddetermina jekk japplikax mal-applikanti l-oħra jew bħala każ serju. F'dawn il-każijiet l-applikant għandu jippreżenta dokumentazzjoni rilevanti sabiex il-Bord tad-Dhul jiddetermina jekk l-applikant japplikax mal-applikanti l-oħra jew bħala każ serju.

2.4 Tfal li l-*statement* tagħhom jaqra '*Learner's needs to be met by Class Teacher*' għandhom japplikaw mal-applikazzjonijiet fil-*mainstream*. Mal-applikazzjoni, il-ġenituri ta' dawn l-applikanti huma obbligati li jippreżentaw l-*statement of needs* mill-*istatementing moderating panel*.

- 2.5** Dawk li ma japplikawx skont kif indikat hawn fuq u nkitbu fi Skola tal-Knisja, jtilfu d-dritt tal-post fl-iskola tal-Knisja.
- 2.6** **Każijiet soċjali.** Ma jaqgħux taħt din il-kategorija dawk li bħala kawża jagħtu xi waħda biss minn dawn ir-raġunijiet: tfal minn ommijiet mhux miżżewġa; fejn jidhlu separazzjonijiet; tfal adottati; tfal li qegħdin f' *foster families*. Jistgħu jaqgħu taħt din il-kategorija, tfal li qegħdin taħt *Care Order*. Dwar tfal adottati u tfal li qegħdin f' *foster families* ara wkoll Kriterju 1c.
- 2.7** Tfal li meta huma jew il-ġenituri tagħhom ġew Malta applikaw għall-ażil. Numru żgħir ta' postijiet fl-iskejjel tal-Knisja qed jiġi allokat lil dawn it-tfal.
- Ir-regolamenti tad-dhul ta' każijiet serji u ta' tfal li meta huma jew il-ġenituri tagħhom ġew Malta applikaw għall-ażil, qed jiġu ppublikati f'dokumenti separati li jgħibu t-titlu ta' *Regolamenti għad-Dhul fl-Iskejjel tal-Knisja f'Malta 2018-2019 Każijiet Serji u Church Schools Entry 2018-2019 Regulations for Asylum Seekers* rispettivament. Ir-regolamenti dwar il-Każijiet Serji u tal-*Asylum Seekers* għandhom jittqiesu bħala parti minn dawn ir-Regolamenti. Dawn id-dokumenti qegħdin fuq www.thechurchinmalta.org.
- Tfal tal-ażil li għandhom bżonn l-għajnuna ta' L.S.A. kif hu deskritt f'para. 2.1, għandhom japplikaw skont dawn ir-Regolamenti tal-Każijiet Serji bħala Applikanti Oħra jew skont il-każ.
- 2.8** F'każ li xi tfal li ma jkunux applikaw bħala każ serju jizvolġi li għandhom bżonn l-għajnuna ta' L.S.A., dawn jittqiegħdu fil-kategorija u tittella' polza b'dan il-mod. L-applikanti jiġu preżentati b'żewġ gruppi ta' numri: wieħed miż-0 sad-9 u l-grupp l-ieħor miż-0 sa kemm hemm għexieren ta' applikanti. Dawn iż-żewġ gruppi jirrappreżentaw il-*units* u l-għaxriet. Jittella' numru minn kull grupp. Iż-żewġ numri li jittellgħu jiffurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' polza bejniethom. Dan il-proċess ma jhassarx għażliet li diġà saru.

3. IT-TIELET KRITERJU - APPLIKANTI OĦRA: dawn jintgħażlu bil-polza.

- 3.1** Fost l-Aplikanti Oħra jista' jkun hemm aħwa li qed japplikaw fl-istess żmien għad-dhul fl-istess sena (p.eż. tewmin) jew fi snin tad-dhul differenti. F'dan il-każ, jekk jitle' l-applikant il-kbir, iż-żgħir jikkwalifika skont il-Kriterju tal-Aħwa jekk ikun hemm post vakanti.

Dan japplika wkoll għall-każijiet serji jekk ikun possibli. L-ewwel jieħdu posthom il-każijiet serji tal-ewwel kriterju. Jista' ikun li skola jkollha post vakanti għal Shared LSA u l-applikant ikun Full Time LSA u għalhekk l-iskola ma tkunx tista' taċċetta lit-tifel/tifla.

Sabiex dan iseħħ huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu ħuh u għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.

4. SENA TAT-TWELID TAL-APPLIKANT - Kull min japplika għal post irid ikun twieled/ trid tkun twieldet fis-sena 2013.

Il-Bord jista' jilqa' talbiet għal eżenzjoni minn dan ir-regolament għal raġunijiet speċifiċi, inkluż dawk li jkunu rrepetew xi sena. Dawn it-talbiet għandhom isiru bil-miktub sa mhux aktar tard minn ħmistax-il jum minn meta ssir l-applikazzjoni.

Il-ġenituri għandhom jiktbu lill-Bord tad-Dhul fl-indirizz li jidher f'Para. 21 u jippreżentaw id-dokumenti kollha rilevanti u mitluba mill-Bord. Il-Bord tad-Dhul jiddeċiedi jekk tingħatax eżenzjoni jew le.

5. L-ISKEJJEL LI SE JAĊĊETTAW TFAL FL-EWWEL SENA PRIMARJA huma:

Skola	Lokalità	Numru tat-Telefown	Numru ta' Postijiet
De La Salle	Birgu	21826447	96
St. Aloysius College Primary	Ħal Balzan	21443248	0
St. Augustine College	Marsa	21246613	75
St. Benild (Stella Maris College)	Sliema	27313647	75
St. Paul's Missionary College	Rabat	21459536	48
Is-Seminarju	Rabat	21455497	75
Total Subien			369

Bniet:			
Sacred Heart College	San Ġiljan	21336238	75
Our Lady Immaculate	Ħamrun	21236418	50
St. Dorothy	Sliema	21313465	30
St. Dorothy	Ħaż-Żebbuġ	21466137	8
St. Joseph	Blata l-Bajda	21237936	0
St. Joseph	Paola	21800372	6
St. Joseph	Sliema	21330235	12
St. Monica	Birkirkara	21490992	21
St. Monica	Gżira	21340127	14
St. Monica	Mosta	21432334	0
St. Jeanne Antide College, Primary	Gudja	21696187	10
Total Bniet			226

Subien u Bniet:			Subien	Bniet
St. Albert the Great College	Valletta	21225708	11	11
St. Francis	Birkirkara	21442205	0	0
St. Francis	Cospicua	21828255	0	0
St. Francis	Msida	21335513	0	0
Theresa Nuzzo	Marsa	21240393	0	0
Total Subien u Bniet			11	11

- 5.1** Matul Diċembru l-iskejjel ta' St. Francis qed jagħmlu eżerċizzju sabiex ikunu jafu kemm tfal se jmorru fl-iskejjel primarji ta' St. Francis mill-kindergartens ta' St. Francis. Hekk kif jintemm dan l-eżerċizzju, jiġi ippublikat in-numru ta' postijiet vakanti f'kull skola primarja ta' St. Francis.
- 5.2** L-iskop tal-Iskejjel tal-Knisja huwa li jagħtu edukazzjoni ċivika u nisranija lit-tfal skont l-ideali tal-Knisja Kattolika kif imfissra fid-Dokumenti tal-Knisja dwar l-Edukazzjoni Nisranija. L-iskejjel tal-Knisja joffru t-tagħlim tar-Reliġjon Kattolika li jinkludi tagħlim tal-etika kattolika. Dawn l-iskejjel mhux se joffru suġġetti alternattivi għal dan is-suġġett.
- 5.3** St. Augustine College, St. Paul's Missionary College, is-Seminarju, St. Monica B'Kara, Gżira u Mosta, u Sacred Heart College jaċċettaw biss applikanti li jipprezentaw ċertifikat tal-Magħmudija fil-Knisja Kattolika jew ċertifikat ta' aċċettazzjoni fil-Knisja Kattolika.

6. DOKUMENTI MEHTIEĠA MILL-APPLIKANTI:

- Il-Kattoliċi jipprezentaw Ċertifikat tal-Magħmudija.
- Estratt taċ-Ċertifikat tat-Twelid (tal-Insinwa) tat-tifel/ tifla.
- Trid tiġi pprezentata l-Karta tal-Identità ta' missier jew omm it-tifel/ tifla. M'hemmx bżonn ta' fotokopja.
- Ritratt tat-tifel/ tifla (daqs ta' passport).
- Dikjarazzjoni dwar il-Protezzjoni u l-Privatezza tad-Data, iffirmata mill-ġenituri jew il-kustodju. Din il-formola tista' tniżżilha minn www.thechurchinmalta.org.
- Il-mili ta' din l-applikazzjoni minn ġenitur wieħed, jew ta' rappreżentant tal-ġenituri, tindika li hemm qbil bejn il-ġenituri li ssir din l-applikazzjoni.
Jekk xi hadd mill-ġenituri ma jaqbilx ma' din l-applikazzjoni jew mhux infurmat bl-applikazzjoni, u ma taħx il-kunsens tiegħu/ tagħha, din l-applikazzjoni tirriżulta invalida.
- Meta l-ġenituri huma separati jeħtieġ dokument riċenti li jindika l-kustodja u r-responsabilità għall-edukazzjoni tat-tifel/ tifla.
Meta l-Qorti ddeċidiet li l-kustodja u/ jew l-edukazzjoni tal-ulied hija kongjunta, allura hemm bżonn il-firma (kunsens) taż-żewġ ġenituri u kopja tal-aħħar dokument tal-Qorti.

Mad-dokumenti mitluba f'Para. 6a-ġ, iridu jiġu pprezentati wkoll id-dokumenti msemmija hawn taħt skont il-kriterju li wieħed qed japplika fih:

- Jekk qed tapplika skont il-Kriterju ta' Tfal minn Djar tal-Knisja:**
Dikjarazzjoni fuq formola apposta, mimlija u iffirmata mid-Direttur tad-Dar tal-Knisja li turi lit-tifel/ tifla huwa/ hija residenti fid-Dar tal-Knisja. Din id-dikjarazzjoni għandha ssir dakinhar tal-applikazzjoni. Għandha tiġi

ndikata wkoll l-iskola li għandu jinkiteb fiha t-tifel/ tifla. Il-formola tista' tniżżilha minn www.thechurchinmalta.org.

għ. **Jekk qed tapplika skont il-Kriterju tal-Aħwa:**

- i. Certifikat tat-twelid tar-Registru Pubbliku (tal-Insinwa) tal-aħwa l-oħra;
- ii. Fotokopja tal-Karta tal-Identità taż-żewġ genituri; u
- iii. Dikjarazzjoni fuq formola apposta, mimlija u ffirmata mill-kap tal-iskola fejn jattendu l-aħwa l-oħra. Din id-dikjarazzjoni tingabar mill-iskola l-Erbgħa 15, il-Ħamis 16, il-Ġimgħa 17 u t-Tnejn 20 ta' Novembru 2017 mid-9.00 ta' filgħodu sa nofsinhar u l-formola tista' tniżżilha wkoll minn www.thechurchinmalta.org.
- iv. F'każ ta' tfal adottati jew li qegħdin f'*foster families*, certifikat mill-Aġenzija li jindika li t-tifel/tifla huma adottati, jew hemm ftehim ta' *fostering* għal ta' l-inqas ta' erba' snin.

h. **Jekk qed tapplika skont il-Kriterji tal-Impjegati, ta' *transfers* jew ta' Skola bla Kontinwità:**

Dikjarazzjoni fuq formola apposta, mimlija u ffirmata mill-kap tal-iskola. Din id-dikjarazzjoni tingabar mill-iskola l-Erbgħa 15, il-Ħamis 16, il-Ġimgħa 17 u t-Tnejn 20 ta' Novembru 2017 mid-9.00 ta' filgħodu sa nofsinhar u l-formola tista' tniżżilha wkoll minn www.thechurchinmalta.org.

L-APPLIKAZZJONIJIET

7. Il-ġenituri jistgħu japplikaw għad-dhul fl-Iskejjel tal-Knisja permezz ta':

- **Applikazzjoni online jew**
- **Applikazzjoni f'waħda mill-iskejjel**
- **M'għandhomx isiru aktar minn applikazzjoni waħda għal kull kriterju f'isem l-istess applikant.**

7.1 APPLIKAZZJONIJIET TAL-EWWEL KRITERJU - Applikanti li Jingħataw Post (Para. 1 a-f):

Applikazzjonijiet skont il-Kriterji ta' Tfal minn Djar tal-Knisja, tal-Impjegati, tal-Aħwa, ta' *transfers*, ta' tfal li ngħatatilhom eżenzjoni mill-attendenza, u tfal minn Skola tal-Knisja bla Kontinwità (Para. 1 a-f), isiru:

- online fuq is-sit <http://knisja.org/applications> mill-Erbgħa 15 ta' Novembru sat-Tnejn 27 ta' Novembru 2017 JEW
- fl-iskejjel li jservu ta' ċentri fejn nies inkarigati jilqgħu d-dokumenti meħtieġa u jimlew l-applikazzjonijiet:
fis-Seminarju r-Rabat, f'St. Angela School Zabbar, JEW f'St. Michael's School Santa Venera, l-Erbgħa 22 (kunjomijiet bl-ittri A-C), il-Ħamis 23 (kunjomijiet bl-ittri D-M) u l-Ġimgħa 24 ta' Novembru 2017 (kunjomijiet bl-ittri N-Z), bejn id-9.00 ta' filgħodu u s-2.00 ta' wara nofsinhar.
Il-formoli tal-applikazzjonijiet ma jtniżżlux minn fuq is-sit elettroniku u lanqas jinġabru minn qabel.

Mal-applikazzjoni huma meħtieġa d-dokumenti msemmija f'Para. 6.

7.2 Applikanti fi Skola tal-Knisja li għandha Kontinwità' (p.eż. Livell Primarju u Sekondarju) iżda li jixtiequ jmorru fi Skola tal-Knisja differenti jistgħu jagħmlu dan bla ma jtilfu d-dritt li jibqgħu telgħin fl-istess skola. F'dan il-każ, dawn l-applikanti jridu japplikaw ma' Applikanti Oħra (Para. 3 u 8).

7.3 Applikanti li għandhom huthom il-kbar jattendu Skola tal-Knisja iżda li jixtiequ jmorru fi Skola tal-Knisja differenti jistgħu jagħmlu dan bla ma jtilfu d-dritt li jinkitbu fl-istess skola ta' huthom. F'dan il-każ, dawn l-applikanti jridu japplikaw kemm skont il-Kriterju tal-Aħwa (Para. 1c) kif ukoll skont il-Kriterju ta' Applikanti Oħra (Para. 3 u 8) jew xi Kriterju ieħor. Huwa neċessarju li fuq il-formoli tal-applikazzjoni jindikaw li qed japplikaw skont iż-żewġ kriterji. Fin-nuqqas ta' din id-dikjarazzjoni dan il-Kriterju ma japplikax. Dan jgħodd ukoll għal min qed japplika skont il-Kriterju tal-Impjegati.

7.4 L-applikanti msemmija f'Para. 7.2 u 7.3 jiġu mitluba jagħmlu l-għażla finali dwar f'liema skola jridu jmorru (jew f'dik li qegħdin jew fi skola ġdida) dakinhar tal-Għażla ta' Skola (Para. 14 u 15).

7.5 APPLIKAZZJONIJIET TARD TAL-EWWEL KRITERJU (Para. 1a-f):

- online fuq is-sit <http://knisja.org/applications> mill-Ġimgħa 1 ta' Diċembru sal-Ħamis 14 ta' Diċembru, 2017 JEW
- fil-Kurja tal-Arċisqof nhar il-Ħamis 14 ta' Diċembru 2017 bejn id-9.00 a.m. u s-1.00 ta' wara nofsinhar.

8. APPLIKAZZJONIJIET TAT-TIELET KRITERJU GĦAD-DĦUL FL-EWWEL SENA PRIMARJA - Applikanti Oħra (Para. 3) li jintgħażlu bil-polza jsiru:

- online fuq is-sit <http://knisja.org/applications> mit-Tnejn 22 ta' Jannar sat-Tlieta 13 ta' Frar, 2018 JEW
- f'waħda minn dawn l-iskejjel li jservu ta' ċentri fejn nies inkarigati jilqgħu d-dokumenti meħtieġa u jimlew l-applikazzjonijiet: De La Salle Birgu, il-Kulleġġ Missjunarju San Pawl Rabat u f'St. Michael Santa Venera. L-applikazzjoni jsiru:
it-Tnejn 5 ta' Frar (kunjomijiet bl-ittri A-C), it-Tlieta 6 ta' Frar (kunjomijiet bl-ittri D-M), u l-Erbgħa 7 ta' Frar, 2018 (kunjomijiet bl-ittri N-Z) bejn id-9.00 a.m. u nofsinhar.
Il-formoli tal-applikazzjonijiet ma jtniżżlux minn fuq is-sit elettroniku u lanqas jingabru minn qabel.

Mal-applikazzjoni huma meħtieġa d-dokumenti msemmija f'Para. 6a-ġ.

8.1 APPLIKAZZJONIJIET TARD TAT-TIELET KRITERJU APPLIKANTI OĦRA (Para. 3):

- online fuq is-sit <http://knisja.org/applications> mit-Tnejn 19 ta' Frar sal-Erbgħa 28 ta' Frar, 2018 JEW
- fil-Kurja tal-Arcisqof jew fl-iskola St Michael, Triq il-Kanun Santa Venera nhar l-Erbgħa 28 ta' Frar 2018 bejn id-9.00 a.m. u s-1.00 ta' wara nofsinhar.

8.2 Kull min japplika online skont l-Ewwel Kriterju nkluż Każijiet Serji tal-Ewwel Kriterju, u ma jirċevix *acknowledgement* sat-12 ta' Jannar 2018, għandu jikkuntattjana skont Para. 21.

Kull min japplika online skont it-Tielet Kriterju nkluż Każijiet Serji Applikanti Oħra, u ma jirċevix *acknowledgement* sas-16 ta' Marzu 2018, għandu jikkuntattjana skont Para. 21.

9. FLASIJET - Sabiex jiġu koperti spejjeż klerikali, postali, eċċ qed jintalbu dawn il-ħlasijiet:

9.1 Ħlas tal-Aplikazzjoni €15.

Ħlas ta' Applikazzjoni tard €20.

9.2 Ħlas ta' registrazzjoni li jsir mal-għażla ta' skola €40.

10. Fuq www.thechurchinmalta.org jiġu ppubblikati listi numerati bl-ismijiet ta' dawk li jkunu applikaw skont il-Kriterji 1 a-f.

POLOZ ĠENERALI

11. Isiru żewġ Poloz Ġenerali: POLZA TA' PARTEĊIPAZZJONI u POLZA TAL-GĦAŻLA.

11.1 Fl-eventwalità li xi isem ta' applikant ma jkunx inkluż fil-polza, il-Bord tad-Dħul fl-Iskejjel tal-Knisja jagħmel polza oħra kif ser nispjegaw. Jiġu preżentati tlett gruppi ta' numri: tnejn miż-0 sad-9 u grupp ieħor miż-0 sa kemm hemm numru ta' mijiet ta' applikanti. Dawn it-tlett gruppi jirrappreżentaw il-*units*, l-għaxriet u l-mijiet. Jittella' numru minn kull grupp. Dawn it-tlett numri jiffurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' il-polza bejniethom.

12. POLZA TA' PARTEĊIPAZZJONI – Il-Ħamis, 22 ta' Marzu 2018

B'din il-Polza, jiġu magħżula dawk l-applikanti minn fost l-**Applikanti Oħra** li 'l quddiem jieħdu sehem fil-Polza tal-Għażla. Din il-Polza hi miftuħa **biss** għal **Applikanti Oħra (Para 3)**. Dawn l-applikanti jitqiegħdu wara xulxin skont kif jitilgħu bil-polza. Dan il-proċess ikompli sakemm jitilgħu l-applikanti kollha. Ikun hemm Polza ta' Parteċipazzjoni għas-Subien u oħra għall-Bniet.

12.1 In-numru ta' **Applikanti Oħra** li jieħdu sehem fil-Polza tal-Għażla jkun ekwivalenti għan-numru ta' postijiet li jkun fadal mit-total tal-postijiet kollha offruti mill-iskejjel kollha f'daqqa (subien = 380, bniet = 237, Para. 5) **WARA** li jitnaqqas minn dan it-total in-numru ta' applikanti li jkunu diġà ngħataw post skont il-Kriterji ta' Tfal minn Djar tal-Knisja, tal-Impjegati, tal-Aħwa, ta' *transfers*, tfal li se jkomplu fl-iskola li għaliha ngħataw eżenzjoni mill-*attendanza*, ta' Tfal mit-Tieni Sena Kindergarten ta' Skola tal-Knisja bla Kontinwità, Każijiet Serji (Para. 1 a-f, 2), u aħwa li qed japplikaw fl-istess żmien għad-dħul fl-istess sena (p.eż. tewmin) jew fi snin tad-dħul differenti (Para. 3.1).

12.2 Il-Polza ta' Parteċipazzjoni ssir il-Ħamis, 22 ta' Marzu 2018 fl-Istitut Kattoliku l-Floriana, tel. 7925 2965

F' 12.00 a.m. tibda l-polza **tas-SUBIEN** u wara li tispicċa għas-2.00 p.m. tibda tal-**BNIET**.

It-tluġħ tal-polza se jiġi *streamed live*, dirett fuq www.thechurchinmalta.org. F'każ li tinqala' xi problema li minħabba fiha ma tkunx tista' issir it-trażmissjoni diretta, jittella' filmat mill-aktar fis possibli, jekk ikun possibli li dan isir.

- 12.3 Ir-riżultat tal-Polza ta' Parteċipazzjoni jiġi ppubblikat fuq www.thechurchinmalta.org. Jiġu ppubblikati n-numru tal-applikazzjoni, l-isem u l-kunjom u n-numru li jkun tela' / telgħet fih it-tifel jew tifla. **Ma tinghata ebda informazzjoni fuq it-telefown.**
13. **POLZA TAL-GĦAŻLA - It-Tnejn, 16 ta' April 2018**
B'din il-Polza jiġi stabbilit l-ordni li bih issir l-Għażla ta' Skola. Min jitla' l-ewwel jagħżel l-ewwel, eċċ. Jieħdu sehem fil-**Polza tal-Għażla** l-applikanti kollha mogħtija post skont il-Kriterju ta' Tfal fit-Tieni Sena Kindergarten ta' Skola tal-Knisja bla Kontinwità (Para.1f), u Applikanti Oħra (Para. 3) determinati skont il-Polza ta' Parteċipazzjoni (Para. 12). Dakinhar tal-polza jiġi ppubblikat in-numru totali ta' postijiet vakanti.
- 13.1 In-numru totali ta' postijiet li jridu jimtlew bil-Polza tal-Għażla hu n-numru totali ta' postijiet offruti mill-iskejjel kollha f'daqqa (subien = 380, bniet = 237, Para. 5), **wara** li jitnaqqas minn dan it-total in-numru ta' applikanti li jkunu ngħataw post skont il-Kriterji ta' tfal minn Djar tal-Knisja, tal-Impjegati, tal-Aħwa, ta' *transfers*, tfal li se jkomplu fl-iskola li għaliha ngħataw eżenzjoni mill-attendenza, ta' Każijiet Serji (Para. 1a-e, 2), u aħwa li qed japplikaw fl-istess żmien għad-dhul fl-istess sena (p.eż. tewmin) jew fi snin tad-dhul differenti (Para. 3.1).
- 13.2 Il-Polza tal-Għażla ssir fl-Istitut Kattoliku l-Floriana, tel. 7925 2965 it-Tnejn, 16 ta' April 2018;
SUBIEN: f' 12.00 a.m. **BNIET:** fis-2.00 p.m.
It-tluġh tal-polza se jiġi *streamed live*, dirett fuq www.thechurchinmalta.org. F'każ li tinqala' xi problema li minħabba fiha ma tkunx tista' issir it-trażmissjoni diretta, jittella' filmat mill-aktar fis possibli, jekk ikun possibli li dan isir.
- 13.3 Ir-riżultat tal-Polza tal-Għażla jiġi ppubblikat fuq www.thechurchinmalta.org. Jiġu ppubblikati n-numru tal-applikazzjoni, l-isem u l-kunjom u n-numru li jkun tela' / telgħet fih it-tifel jew tifla.
- 13.4 **Il-ġenituri li jmisshom jieħdu sehem fl-Għażla ta' Skola jiġu mgħarrfa bil-miktub** bir-riżultat miksub u mfakkra bid-dettalji tal-Għażla ta' Skola skont Para. 14 u 15. u bin-numru ta' postijiet vakanti skola, skola. **Din il-korrispondenza tintbagħat lill-ġenituri madwar ġimgħa qabel l-Għażla ta' Skola. Ma tinghata ebda informazzjoni fuq it-telefown.**
- 13.5 **Mal-istess ittra tintbagħat ukoll il-Formola ta' Preferenza bl-ismijiet tal-iskejjel li jistgħu jaċċettaw tfal f'dik is-sena ta' dhul (ara Para. 17.1 u 17.3 għal aktar dettalji).**

GĦAŻLA TA' SKOLA

14. **Subien:** L-Għażla ta' Skola għas-subien issir fis-Seminarju r-Rabat, tel. 2145 5497

Dawk bejn 001 – ZZZ*	Is-Sibt, 5 ta' Mejju 2018	9.00 a.m.
----------------------	---------------------------	-----------

15. **Bniet:** L-Għażla ta' Skola għall-bniet issir is-Sacred Heart College San Ġiljan, tel. 2133 6238

Dawk bejn 001 – ZZZ*	L-Erbgħa, 9 ta' Mejju 2018	4.00 p.m.
----------------------	----------------------------	-----------

*ZZZ jirrapreżenta n-numru stabbilit f'Para.13.1

16. Huwa importanti li tiġu fil-ġurnata u l-ħin muri hawn fuq sabiex tagħmlu l-għażla meta jkun imisskom. Min jasal tard ikun jista' jagħmel l-għażla skont il-pożizzjoni tiegħu fl-ordni stabbilit iżda ma jkollux dritt iħassar l-għażliet li jkunu laħqu saru.
- 16.1 Hija r-responsabilità tal-ġenituri li jkunu preżenti għall-għażla ta' skola jew li jawtorizzaw lil xi ħadd ikun preżenti flokhom. F'każ ta' emergenza fejn il-ġenituri ma jkunux preżenti għall-għażla ta' skola, il-Bord tad-Dhul jista' jipprova jikkuntatja lill-ġenituri tal-applikant u jekk ikun meħtieġ jirreġistra lill-applikant, f'isem il-ġenituri, fl-iskola li jixtiequ minn dawk li jkun għad baqgħalhom postijiet vakanti. Jekk din il-proċedura ma sseħħ ma jittqisx bħala xi nuqqas minn naħa tal-Bord tad-Dhul.
Jekk il-ġenituri jagħzlu li ma jibgħatux lill-uliedhom fi skola tal-Knisja ikun utli li waqt l-għażla ta' skola jinfirmaw lill-Bord bid-deċiżjoni tagħhom.
17. Sakemm hemm postijiet vakanti fl-iskejjel, il-ġenituri jistgħu jagħzlu l-iskola preferuta tagħhom.
- 17.1 Meta xi skola partikolari timtela' u din tkun l-iskola preferuta, il-ġenituri jistgħu jagħzlu skola oħra. F'dan il-każ għandhom jimlew il-Formola ta' Preferenza.
- 17.2 Il-ġenituri jistgħu jagħzlu ukoll li ma jiktbux lit-tifel/ tifla tagħhom f'ebda skola mingħajr ma jtilfu posthom skont l-ordni stabbilit fil-Polza tal-Għażla Para.13.

- 17.3** Meta jinqala' post vakanti f'xi skola, dan jiġi offrut skont il-Kriterji tad-Dħul u/ jew lil min ikun l-aktar `il quddiem fl-ordni tal-Polza tal-Għażla, u jkun ipprefera dik l-iskola imma ma setgħax jagħżilha.
- Fuq il-Formola ta' Preferenza l-ġenituri għandhom jindikaw l-ordni ta' preferenza billi jiktbu numru hdejn hames skejjel. In-numru 1 jindika l-ogħla preferenza eċċ. Tista' ukoll tingħata preferenza lil dawg l-iskejjel li m'għandhomx postijiet vakanti jiġifieri dawg li għandhom 0 fil-kolonna 'Numru ta' Postijiet' Para. 5, jekk il-ġenituri huma interessati fihom (ara Para. 1.4).
- Għal preferenza ta' skola jiġu kkunsidrati biss dawg l-iskejjel li l-ġenitur ikun tahom preferenza aktar għolja mill-iskola li l-applikant ikun inkiteb fiha. Skejjel bi preferenza aktar l-isfel minn dik li fiha inkiteb l-applikant ma jiġux ikkunsidrati għaliex nifhmu li l-iskola magħżula hija aktar ippreferuta.
- 17.4** Jekk wara li jagħlaq il-proċess deskritt hawn fuq ikun baqa' postijiet vakanti jissejjaħ min imissu. Dan jiġi mitlub ukoll jimla' il-formola tal-preferenza ta' skola.
- 17.5** L-attendenza f'xi skejjel għall-postijiet vakanti li jimtlew wara l-bidu tas-sena skolastika, tibda mis-sena skolastika li jmiss.
- 18.** L-ordni stabbilit permezz tal-Polza ta' Partecipazzjoni u tal-Polza tal-Għażla jintuża bħala *waiting list* ġenerali u jibqa' attiv sat-30 ta' Ġunju 2019 għal dħul fl-ewwel sena primarja fis-sena skolastika 2018-2019.

TAGHRIF IEHOR

- 19.** Tfal irregistrati fi skola tal-Knisja huma obbligati li jattendu regolarment l-iskola irregistrati fiha mill-bidu tas-sena skolastika li għaliha jkunu applikaw.
- 19.1** Tista' tingħata eżenzjoni f'każ ta' ġenituri li se jkunu barra minn Malta għal xi raġuni serja, bħal xogħol, mard jew studju għal perijodu ta' sena skolastika minn meta t-fal suppost jibdedw jattendu l-iskola. Sabiex iseħħ dan, il-ġenituri għandhom jiktbu lill-Bord tad-Dħul sabiex jinfurmawh b'din il-ħtieġa tagħhom, iż-żmien tal-permanenza, u jibagħtu dokumentazzjoni rilevanti li tipprova li huma se jkunu barra minn Malta għal xi raġuni serja.
- Tista' tintalab eżenzjoni għat-tieni sena skolastika billi l-ġenituri jerġgħu jiktbu lill-Bord u jagħtu d-dettalji meħtieġa. Il-Bord jiddeċiedi kull każ skont il-merti tiegħu. Il-Bord jinforma lill-ġenituri bid-deċiżjoni tiegħu. Id-deċiżjoni tal-Bord hija finali. Il-post ma jibqax riservat jekk it-fal eżentati ma jibdedw jattendu l-iskola saż-żmien stipulat.
- 20.** **Kull informazzjoni li int tagħti lill-Bord tad-Dħul dwarek u dwar it-tifel/ tifla tiegħek u li skont l-Att tal-2001 dwar il-Protezzjoni u l-Privatezza tad-Data hija "data personali", tiġi pproċessata biss skont l-Att imsemmi. Aktar dettall dwar il-Protezzjoni tad-Data jista' jinkiseb minn www.thechurchinmalta.org.**
- 21.** Tista' tikkomunika mal-Bord f'dan l-indirizz: Segretarju, Bord tad-Dħul fl-Iskejjel tal-Knisja, Segretarjat għall-Edukazzjoni Nisranija, 16, Il-Mall, Floriana FRN 1472, jew marisa.ellul@maltadiocese.org.
- 22.** Kull min ma jirċevix xi tveġiba mwegħda f'dawn ir-Regolamenti, għandu jikkuntattja l-Bord sa ġimgħa wara d-data rilevanti.
- 23.** Proċeduri dwar il-ksur ta' dawn ir-Regolamenti qed jiġu ppublikati fuq www.thechurchinmalta.org. Ksur ta' dawn ir-Regolamenti jista' jwassal għall-esklużjoni mill-iskola tat-tfal u dawg involuti. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Delegat tal-Konferenza Episkopali għall-Edukazzjoni Nisranija, Segretarjat għall-Edukazzjoni Nisranija, 16 il-Mall, Floriana, FRN 1472, numru tat-telefown 27790060, imejl: charles.mallia@maltadiocese.org.
- 24.** Għad-dħul fl-ewwel sena kindergarten, fit-tieni sena kindergarten, fl-ewwel sena primarja u fl-ewwel sena sekondarja joħorġu Regolamenti għal kull sena skolastika u huwa neċessarju li ssir applikazzjoni kull sena.
- 25.** Dawn ir-Regolamenti japplikaw hekk kif huma miktubin għal din is-sena. Jista' jkun li fil-futur jinbidlu. Jista' jkun li fil-futur tinbidel ukoll is-sitwazzjoni tal-iskejjel. Għalhekk mhux garantit li l-opportunitajiet preżenti jkunu jeżistu wkoll fil-futur. Jistgħu jibqgħu l-istess, jonqsu jew jiżiedu.
- 26.** Kull deċiżjoni tal-Bord tad-Dħul fl-Iskejjel tal-Knisja u tal-Kummissjoni Każijiet Serji hija finali.